

ARTICLE- MAHARASHTRA TIMES

DATE- 1st AUGUST 2021

असेही दाते

अमेय मालशे, खेड

कोणत्याही संस्थांचा सहभाग नसतानाही स्वतः जबाबदारी घेऊन नातेवाईक व मित्रांच्या सहकार्याने चिपळूण, पोलादपूर, महाडला अनेकजण मदतीसाठी धावून येत आहेत. यापैकी एक उदाहरण म्हणजे माटुंग्याच्या पोदार कॉलेजमध्ये शिपाई म्हणून कार्यरत असलेले शशिकांत खांडेकर! मूळचे कोंकणातील परंतु नौकरीनिमित्त विरारला राहणाऱ्या शशिकांत खांडेकर यांनी चिपळूणला मदत घेऊन जाण्याचा निश्चय केला. पिण्याच्या पाण्याची कमतरता असल्याचं शशिकांतना समजल्यावर त्यांनी मुंबईतून पिण्याचं पाणी न्यायचं ठरवलं. शशिकांत हे पोदार कॉलेजमध्ये शिपाई आहेत. त्यांनी पोदारच्या माजी विद्यार्थ्यांना

व प्राध्यापकांना मदतकार्याविषयी सांगितले आणि पोदारच्या विद्यार्थ्यांकडून आर्थिक मदतीचा ओघ सुरू झाला. शशिकांत यांच्या कुटुंबातील सदस्यांनीही मदत देऊ केली आणि पैशांची जमवाजमव झाल्यावर शशिकांत यांनी स्वतः चिपळूणला येऊन धरपेच मदत घ्यायचे ठरवले. पिण्याच्या पाण्याचे तीनशे बॉक्स घेऊन ट्रकने २९ जुलैला शशिकांत त्यांच्या शाळकरी मित्रांसह चिपळूणला आले. या दोघांनी चिपळूणातील मुरादपूर, शंकरवाडी, खेडी व शहरातील नगरपरिषद भागात पाण्याचे वाटप केले. विशेष म्हणजे, त्यांनी फोटो न काढण्याचा निर्णय घेतला होता. परंतु आपण इतरांकडून घेतलेली मदत ही पूरग्रस्तांना पोहोचली, हे सोशल मीडियावर सर्वांना कळवले. एका सर्वसामान्य चाकरमान्याची ही मदत करण्याची तळमळ पाहून 'पोदार कॉलेज परिवार'ला तर त्यांचा आभमान वाटलाच; पण चिपळूणमध्येही त्यांचे स्तूप कौतुक झाले.

धन्यवाद शशी दादा!!